

“పారాటపేర్వోం” - “లోకో క్షోభాణ పారాయణం”

(ఫాల్గుణ శుద్ధ షష్ఠి)

247

(18.03.2021 గురువారము)

॥ ఓం నమో వేంకటేశాయ ॥

గురుధ్యానమ్

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।

యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

శ్రీనివాసధ్యానమ్

కృష్ణాపతిం కృష్ణగురుం కృష్ణామిత్రమభీష్టదమ్ ।

కృష్ణాత్మకం కృష్ణసఖం శ్రీనివాసం భజేఽనిశమ్ ॥

లక్ష్మీధ్యానమ్

విజ్ఞానవృద్ధిం హృదయే కురు శ్రీః సాభాగ్యవృద్ధిం కురు మే గృహే శ్రీః ।

దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తపంచాశతమాధ్యాయా-న్తర్గతశ్లోకపారాయణం శ్రీశివసహస్రనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - రుక్మిణీకేశిసంయుక్తం పీతాంబురసుశోభితమ్ ।

అవాప్తతులసీగంధం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు విష్ణుమాయేతి శబ్దితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వేదవ్యాసం స్వాత్మరూపం సత్యసన్ధం పరాయణమ్ ।

శాన్తం జితేంద్రియక్రోధం సశిష్యం ప్రణమామ్యహమ్ ॥

శ్రీయోగోపాఖ్యాయే

॥ అథ నిరాటపర్వణి సప్తపంచాశతమోఽ ధ్యాయః ॥

వైశమ్పాయన ఉవాచ |

దృష్ట్వా వ్యూఢాన్యనీకాని కురూణాం కురునన్దన |
తత్ర వైరాటిమామన్త్ర్య పార్థో వచనమబ్రవీత్ ||

అర్జున ఉవాచ |

జామ్బూనదమయీ వేదీ ధ్వజే యస్య ప్రదృశ్యతే |
తస్య దక్షిణతో యాహి కృపః శారద్వతో యతః ||

వైశమ్పాయన ఉవాచ |

ధనశ్చయవచః శ్రుత్వా వైరాటిస్త్వరితస్తతః |
హయాన్ రజతసంకాశాన్ హేమభాణ్డానచోదయత్ ||
ఆనుపూర్వ్యా తు తత్ సర్వమాస్థాయ జవముత్తమమ్ |
ప్రాహిణోచ్ఛ్రస్థసంకాశాన్ కుపితానివ తాన్ హయాన్ ||
స గత్వా కురుసేనాయాః సమీపం హయకోవిదః |
పునరావర్తయామాస తాన్ హయాన్ వాతరంహసః ||
ప్రదక్షిణముపావృత్య మణ్డలం సవ్యమేవ చ ||
కురూన్ సమ్మోహయామాస మత్స్యో యానేన తత్త్వవిత్ |
కృపస్య రథమాస్థాయ వైరాటిరకుతోభయః ||
ప్రదక్షిణముపావృత్య తస్థా తస్యాగ్రతో బలీ ||
తతోఽర్జునః శఙ్ఖవరం దేవదత్తం మహారవమ్ |
ప్రదధ్మో బలమాస్థాయ నామ విశ్రావ్య చాత్మనః ||
తస్య శబ్దో మహానాసీద్ధమ్యమానస్య జిష్ణునా |
తథా వీర్యవతా సంఖ్యే పర్వతస్యేవ దీర్యతః ||
పూజయాంచక్రిరే శఙ్ఖం కురవః సహసైనికాః |
అర్జునేన తథా ధ్మాతః శతథా యన్న దీర్యతే ||

దివమావృత్య శబ్దస్తు నివృత్తః శుశ్రువే పునః ।
 సృష్టో మఘవతా వజ్రః ప్రపతన్నివ పర్వతే ॥
 ఏతస్మిన్నస్తరే వీరో బలవీర్యసమన్వితః ।
 అర్జునం ప్రతి సంరబ్ధః కృపః పరమదుర్జయః ॥
 అమృష్యమాణస్తం శబ్దం కృపః శారద్వృత్స్తదా ।
 అర్జునం ప్రతి సంరబ్ధో యుద్ధార్థీ స మహారథః ॥
 మహోదధిజమాదాయ దధ్మా వేగేన వీర్యవాన్ ॥
 స తు శబ్దేన లోకాన్స్త్రీనావృత్య రథినాం వరః ।
 ధనురాదాయ సుమహజ్ఞ్యాశబ్దమకరోత్తదా ॥
 తౌ రథౌ సూర్యసజ్కాశౌ యోత్స్వమానౌ మహాబలౌ ।
 శారదావివ జీమూతౌ వ్యరోచేతాం వ్యవస్థితౌ ॥

॥ ఇతి శ్రీమన్మహాభారతే విరాటపర్వణి షట్పంచాశత్తమోఽధ్యాయః ॥

అథ శ్రీశివసహస్రనామస్తోత్రమ్

వ్యాసః సర్గః సుసంక్షేపో విస్తరః పర్యయో నరః ।
 ఋతుః సంవత్సరో మాసః పక్షః సంఖ్యాసమాపనః ॥ 111 ॥
 కలాః కాష్ఠా లవా మాత్రా ముహూర్తాహః క్షపాః క్షణాః ।
 విశ్వక్షేత్రం ప్రజాబీజం లింగమాద్యస్తు నిర్గమః ॥ 112 ॥
 సదసద్వ్యక్తమవ్యక్తం పితా మాతా పితామహః ।
 స్వర్గద్వారం ప్రజాద్వారం మోక్షద్వారం త్రివిష్టపమ్ ॥ 113 ॥
 నిర్వాణం హ్లాదనశ్చైవ బ్రహ్మలోకః పరాగతిః ।
 దేవాసురవినిర్మాతా దేవాసురపరాయణః ॥ 114 ॥
 దేవాసురగురుర్దేవో దేవాసురనమస్కృతః ।
 దేవాసురమహామాత్రో దేవాసురగణాశ్రయః ॥ 115 ॥

దేవాసురగణాభ్యక్షో దేవాసురగణాగ్రణీః ।

దేవాతిదేవో దేవర్షిరేవాసురవరప్రదః ॥ 116 ॥

దేవాసురేశ్వరో విశ్వో దేవాసురమహేశ్వరః ।

సర్వదేవమయోఽచింత్యో దేవతాత్మాఽఽత్మసంభవః ॥ 117 ॥

ఉద్భిత్తివిక్రమో వైద్యో విరజో నీరజోఽమరః ।

ఈడ్యో హస్తీశ్వరో వ్యాఘ్రో దేవసింహో నరర్షభః ॥ 118 ॥

విబుధోఽగ్రవరః సూక్ష్మః సర్వదేవస్తపోమయః ।

సుయుక్తః శోభనో వజ్రీ ప్రాసానాం ప్రభవోఽవ్యయః ॥ 119 ॥

గుహః కాంతో నిజః సర్గః పవిత్రం సర్వపావనః ।

శృగ్గీ శృగ్గప్రియో బభ్రూ రాజరాజో నిరామయః ॥ 120 ॥

అభిరామః సురగణో విరామః సర్వసాధనః ।

లలాటాక్షో విశ్వదేవో హరిణో బ్రహ్మవర్చసః ॥ 121 ॥

స్థావరాణాంపత్తిశ్చైవ నియమేంద్రియవర్ధనః ।

సిద్ధార్థః సిద్ధభూతార్థోఽచింత్యః సత్యవ్రతః శుచిః ॥ 122 ॥

వ్రతాధిపః పరం బ్రహ్మ భక్తానాం పరమాగతిః ।

విముక్తో ముక్తతేజాశ్చ శ్రీమాన్ శ్రీవర్ధనో జగత్ ॥ 123 ॥

॥ ఇతి శ్రీమన్మహాభారతే అనుశాసనపర్వణి శ్రీశివసహస్రనామస్తోత్రం
సమ్పూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥